

خواجہ قطب الدین بختیار کا کی

حضرت خواجہ قطب الدین بختیار کا کی چشتیہ سلسلے کے کامل درویش تھے۔ آپ کے والد سید کمال الدین بغداد کے گاؤں ”اوش“ کے رہنے والے تھے۔ ان کی والدہ بڑی نیک خاتون تھیں۔ دن رات عبادت میں مشغول رہتیں۔ جب کبھی قرآن شریف کی تلاوت فرمائیں تو خواجہ بختیار کا کی کو اپنے قریب بھالیتیں۔

وہ ابھی ڈھائی سال کے ہی تھے کہ ان کے والد کا انتقال ہو گیا۔ والدہ نے اپنی خاص نگرانی میں ان کی تربیت کی۔ جب وہ چار سال کے ہوئے تو والدہ نے پڑھنے کے لئے ان کو خواجہ معین الدین چشتی کے پاس بھیج دیا، جو ان دونوں اوش میں ہی ٹھہرے ہوئے تھے۔ کہا جاتا ہے کہ جب خواجہ معین الدین چشتی نے ان کو درس دینا شروع کیا تو غیب سے ایک آواز آئی، ”اے خواجہ! کچھ دری ٹھہر جاؤ، قاضی حمید الدین ناگوری آتے ہیں، وہی بختیار کا کی کو پڑھائیں گے۔“

خدا کے حکم سے کچھ ہی دیر بعد وہاں قاضی حمید الدین ناگوری تشریف لائے۔ بختیار کا کی سے پوچھا کیا پڑھو گے؟ اس پر بختیار کا کی نے قرآن شریف کی ایک آیت پڑھ کر سنائی۔ وہ بختیار کا کی کی زبان سے قرآن شریف کی آیت سن کر حیران رہ گئے کہ چار برس کا یہ بچہ چھوٹی سی عمر میں اس طرح کی آیت پڑھ سکتا ہے۔ لہذا استاد نے پوچھا، ”تم نے قرآن شریف کس سے پڑھا؟“، آپ نے کہا میری والدہ کو آدھا قرآن شریف یاد ہے۔ انہیں سنتے سنتے مجھے بھی یاد ہو گیا۔ یہ جانے کے بعد قاضی حمید الدین ناگوری نے انہیں بہت جلد باقی قرآن شریف بھی حفظ کر دیا۔

جب قطب صاحب کی عمر پانچ سال کی ہوئی تو والدہ نے ملازم کے ساتھ انہیں محلے کے مکتب

میں بھیجا۔ مکتب جاتے ہوئے راستے میں ایک بزرگ ملے۔ انہوں نے نوکر سے پوچھا، ”اس بچے کو کہاں لیے جا رہے ہو؟“ نوکر نے کہا کہ محلے کے استاد کے پاس لے جا رہا ہوں۔ تب بزرگ نے کہا کہ بچے کو مدرسہ لے جانے کے بجائے مولانا ابو حفص کے پاس لے جاؤ۔ وہی اس بچے کو درس دیں گے اور مولانا کو تاکید فرمائی کہ پوری توجہ سے انہیں پڑھائیے، ان سے بڑے بڑے کام لینے ہیں۔ جب وہ بزرگ چلے گئے تو مولانا نے اُس شخص سے فرمایا۔ تمہیں معلوم ہے یہ کون بزرگ تھے؟ یہ حضرت خضر تھے۔ جو خدا کی طرف سے اس خدمت پر مامور کیے گئے تھے۔ یہ بھائے ہوئے لوگوں کو صحیح راستہ دکھلاتے ہیں۔

تعلیم کامل ہونے تک بختیار کا کی اپنے گاؤں میں ہی رہے۔ جب وہ سن بلوغ کو پہنچ گئے تو وہ تلاش حق کے لیے گھر سے باہر نکلے۔ ان ہی ایام میں قطب صاحب کو معلوم ہوا کہ حضرت خواجہ معین الدین چشتی اصفہان تشریف لائے ہوئے ہیں۔ آپ نے وہاں پہنچ کر ان کی خدمت میں حاضری دی اور بختیار کا کی ان کے مرید ہو گئے۔ وہ اپنے مرشد خواجہ معین الدین چشتی کے ساتھ مکہ معظملہ پہنچ اور وہاں سے مدینہ منورہ حاضر ہوئے۔

اسی سفر میں ان کی ملاقات ایک اور بزرگ سے ہوئی، انہوں نے بختیار کا کی کو نصیحت کی، ”دینا کی چیزوں کی خواہش نہ کرنا، مال و دولت جمع نہ کرنا، جو کچھ ملے، اسے خدا کی راہ میں خرج کرو دینا اور اللہ کی عبادت کے سواد و سرے فضول کاموں میں وقت نہ گوانا۔“ مدینہ منورہ سے واپسی کے بعد وہ اپنے مرشد کے ساتھ بغداد میں رہ کر عبادت کے علاوہ عوام کو نیک کام کرنے کی ہدایت کرنے لگے۔

بچپن ہی سے آپ نیک سیرت اور پاک دل انسان تھے۔ آپ کے دل میں اللہ کی بھی محبت تھی۔ آپ کثرت سے نماز اور دوسری عبادتوں میں بھی مشغول رہتے۔ زیادہ وقت اللہ کی یاد میں بسر کرتے، جیسے جیسے وقت گزرتا گیا اللہ کی محبت نے آپ کو دنیا اور دنیا کے مال و متاع سے بالکل


بے نیاز کر دیا۔ آپ نہایت سادہ زندگی بسر کرتے، مختصر کھانا کھاتے، بس اس قدر جس سے جسم و جاں کا رشتہ باقی رہ سکے۔ اس سے زیادہ کھانا آپ پسند نہ فرماتے۔

بادشاہ وقت اور شہر کے لوگ ہمیشہ آپ کی خدمت میں بڑے بڑے نذرانے پیش کرتے، مگر آپ ان سب کو غریبوں اور محجاوں میں تقسیم کر دیتے۔ دہلی میں قیام کے دوران ہمیشہ خدا کی یاد میں محور ہتے اور کسی سے نذرانہ وغیرہ بھی قبول نہیں فرماتے تھے۔ اہل و عیال نہایت تنگی میں دن گزارتے تھے۔ جب کبھی گھر میں کچھ نہ ہوتا تو آپ کی اہلیہ، پڑوس میں رہنے والے بقال کی بیوی سے قرض لے کر کام چلاتی تھیں۔ پیسہ آنے پر اس کا قرض ادا کر دیتی تھیں۔ روایت ہے کہ ایک روز بقال کی بیوی نے طعنہ دیا کہ اگر میں تمہیں قرض نہ دوں تو تمہارے بال بچوں کا پیٹ کیسے بھرے گا؟ اس کی اس بات سے حضرت کو سخت تکلیف پہنچی۔ آپ نے ارشاد فرمایا کہ آئندہ کسی سے قرض مت لینا۔ اگر ضرورت پیش آئے تو طاق میں سے ”کاک“ (روٹیاں) لے لیا کرو۔ اس کے بعد سے ان کی اہلیہ ضرورت پڑنے پر طاق سے گرم گرم روٹیاں لے لیا کرتیں۔ اسی سبب سے خواجہ قطب الدین ”بختیار کا کی“ کہلانے لگے۔

حضرت بختیار کا کی کو جب اپنے مرشد خواجہ اجمیرؒ کے ہندوستان پہنچنے کی اطلاع ملی تو یہ بھی ہندستان کے لیے روانہ ہو گئے۔ کچھ دن ملتان میں رہنے کے بعد پھر دہلی آگئے۔ بادشاہ نہیں الدین اتمش ان کی بہت عزت کرتا تھا۔ اسے جب یہ معلوم ہوا کہ حضرت بختیار کا کی دہلی تشریف لارہے ہیں تو وہ شہر سے باہر جا کر ان سے خود ملا اور بڑی عزت و محبت سے پیش آیا۔ بادشاہ بختیار کا کی کے پاس ہفتے میں دوبار حاضری دیتا۔ عوام و خواص سب آپ سے عقیدت رکھتے۔ آپ کے دربار میں سب کو یکساں مقام حاصل تھا۔ اور کبھی لوگ آپ کے گردیدہ تھے۔

دہلی پہنچنے کے بعد آپ نے اپنے مرشد خواجہ اجمیرؒ کو خط لکھا اور اجیر آنے کی اجازت چاہی۔ لیکن مرشد نے انہیں دہلی ہی میں پھر نے کامشوہ دیا تاکہ وہ وہاں لوگوں کی خدمت کر سکیں۔

ایک دفعہ حضرت خواجہ اجمیرؒ کی وجہ سے دہلی تشریف لائے تو انہوں نے بختیار کا کی گواپنے ہمراہ لے جانا چاہا۔ یہ خبر سننے ہی پورے شہر کے لوگ اور بادشاہ بھی حضرت خواجہ اجمیرؒ کے پاس آئے اور ان سے گزارش کی کہ حضرت بختیار کا کی گواہی نہ لے جائیں۔ حضرت خواجہ اجمیرؒ نے لوگوں کی جب یہ حالت دیکھی تو فرمایا ”بابا قطب اتم دہلی ہی میں رہو، تمہارے دہلی چھوڑنے سے یہ سب لوگ رنجیدہ ہو جائیں گے اور میں نہیں چاہتا کہ تم ان کے دلوں کو ڈکھاؤ۔“



آپ کی وفات ۱۲۳۷ء میں ہوئی۔ آپ کا مزار ”مہروی“، دہلی میں ہے جہاں دن رات لوگوں کا ہجوم رہتا ہے۔ اور آپ کی بزرگی کا فیض جاری ہے۔

(ماخوذ)

-☆-

مشق

پڑھیے اور سمجھئے

معنی لفظ

کامل -	پورا
مأمور -	مقرر
مُرید -	کسی بزرگ کی ہدایت پر چلنے والا۔ عہد کرنے والا، بیعت کرنے والا
مُرشد -	پیر۔ ہدایت کرنے والا۔ جس کے ساتھ پر بیعت کی جائے۔
نذرانہ کی جمع۔ احترام کے ساتھ کسی کو دیا جانے والا تھہ بار قم	-
محو ہونا -	گم ہونا، کچھ خبر نہ ہونا
درویش -	فقیر، بزرگ، خدا سے قریب
اہمیہ -	بیوی
بقال -	بنیا، پر چون فروش
آیت -	نشانی، قرآن شریف کا ایک جملہ
طعنہ -	طنز کرنا
کاک -	روغنی ملکیہ ایسکٹ
طاقد -	حراب، سامان رکھنے کے لئے دیوار میں بنی ہوئی وہ جگہ جہاں چراغ یا چھوٹا موٹا سامان رکھا جاتا ہے۔

حفظ کرنا -	زبانی یاد کرنا
عقیدت -	یقین، گہر ادی لگاؤ
سرشار -	بے خود، مست
غلبہ -	چھا جانا
فیض -	فائدہ۔ نفع

سوچئے اور بتائیے:

- ۱۔ حضرت خواجہ قطب الدین بختیار کا کی کس تعلق کس سلسلے سے تھا؟
- ۲۔ خواجہ قطب الدین کا کی کی تربیت کس کی نگرانی میں ہوئی؟
- ۳۔ قاضی حمید الدین ناگوری، خواجہ بختیار کا کی کی کس بات پر حیران ہوئے؟
- ۴۔ خواجہ قطب الدین بختیار کو ”کا کی“ کیوں کہا جاتا ہے؟
- ۵۔ حضرت بختیار کا کی کس باڈشاہ کے زمانے میں ہندستان تشریف لائے؟
- ۶۔ بختیار کا کی کامزار وہی میں کہاں واقع ہے؟

مندرجہ ذیل عبارت سے واحد و جمع تلاش کیجیے:

”کسی شہر میں ایک بزرگ رہتے تھے۔ وہ ہمیشہ عبادتوں میں مشغول رہتے تھے اور لوگوں کو خدا کی راہ پر چلنے اور دوسراے انسانوں سے ہمدردی کرنے کی ہدایت دیتے تھے۔ اکثر لوگ ان کے پاس، نذرانے لے کر آتے مگر وہ کسی کا نذرانہ قبول نہ فرماتے۔ اس شہر میں ایک خاتون بھی رہتی تھیں ان کی خواہش تھی کہ ان کا بیٹا مکتب میں جا کر تعلیم حاصل کرے۔ ایک دن وہ بچے کو لے کر بزرگ کی خدمت میں حاضر ہوئیں۔ اس وقت ان کے

سامنے مریدوں کی محفل جبی ہوئی تھی۔ ان میں سے ایک مرید شعر کہتے تھے۔“
پچھلے اس باق میں آپ مرکب الفاظ پڑھ چکے ہیں۔ اس سبق میں بھی چند مرکب الفاظ استعمال
ہوئے ہیں جیسے مال و دولت، جسم و جاں، عزت و محبت وغیرہ۔ اپنے استاد کی مدد سے ایسے مرکب
الفاظ تلاش کر کے لکھیے جن کو جوڑنے کے لیے و استعمال ہوتا ہے۔

ان لفظوں کو جملوں میں استعمال کیجیے:

درویش	-
گرانی	-
حفظ	-
مامور	-
نصیحت	-
خوبیو	-

صحیح جملے پر صحیح (✓) اور غلط جملے پر غلط (✗) کا انشان لگائیے:

- ۱۔ حضرت خواجہ قطب الدین بختیار کا کی چشتیہ خاندان کے کامل درویش تھے۔
- ۲۔ ان کی بزرگی کی شهرت صرف بغداد میں تھی۔
- ۳۔ حضرت خواجہ معین الدین چشتی اصفہان تشریف نہیں لے گئے۔
- ۴۔ بچپن ہی سے آپ نیک سیرت اور پاک دل انسان تھے۔
- ۵۔ پورے شہر کے لوگ اور خود بادشاہ بھی حضرت خواجہ اجمیر کے پاس آئے اور ان سے گزارش کی کہ حضرت بختیار کا کی کو اجمیر لے جائیں۔

غور کرنے کی بات:

ہندوستان میں باہر سے کئی اللہ والے تشریف لائے۔ خواجہ بختیار کا کی بھی انہیں میں سے ایک ہیں۔ ان بزرگوں نے ملک میں بڑے بڑے کام کئے۔ خاص طور پر غریبوں اور محتاجوں کی خدمت کے لئے خانقاہیں بنائیں۔ اور خدا کے بندوں کو پیار و محبت کا سبق پڑھایا۔ ان کی خانقاہیں ہر مذہب و ملت کے لوگوں کے لیے ہمیشہ کھلی رہتی تھیں۔ عام انسانوں میں محبت اور اتحاد پیدا کرنا ان کا اصل کام تھا۔ خواجہ بختیار کا کی کے ذریعے بہت سے ایسے حیرت انگیز واقعات ظاہر ہوئے جو انسان کی عقل میں نہیں آتے۔ ایسے واقعات کو جو انسان کی عقل میں نہ آتے ہوں کرامت کہتے ہیں۔ خواجہ قطب الدین بختیار کا کی سے بہت سی کراماتیں ظاہر ہوئیں۔ طاق سے ملنے والی روشنیوں کا قصہ بھی خواجہ صاحب کی ایک کرامت ہے۔

خود کرنے کے لیے

- ۱۔ خواجہ قطب الدین بختیار کا کی کی زندگی سے متعلق کسی واقعہ کو اپنی زبان میں لکھیے۔

-☆-